

ശ്രീമതി കെ. ആർ. ഗൗരി : പത്രക്കാരോടു ഞാൻ അനിഷ്ടമായിട്ടൊന്നുംതന്നെ പ്രവർത്തിച്ചിട്ടില്ല. സാധാരണ ഗവണ്മെന്റിന്റെ വക്താവ് എന്നുള്ള നിലയിൽ ചീഫ് മിനിസ്റ്റർ കോൺഫറൻസുകൾ നടത്തുന്നുണ്ട്. അതുകൊണ്ട് ഫ്യൂഡ് മിനിസ്റ്റർ പ്രത്യേകമായി കോൺഫറൻസുകൾ നടത്തേണ്ട ആവശ്യമുണ്ടെന്നു തോന്നുന്നില്ല.

ശ്രീ. എം. പി. കുഞ്ഞിരാമൻ : പാലക്കാട്ടുജില്ലയിലെ ജനങ്ങൾക്ക് ഇതു കൊണ്ട് വളരെ ആശ്വാസം ഉണ്ടെന്നും, അവിടെനിന്നും അരി ഇപ്പോൾ കുരിയ്ക്കുന്നതിൽ കൊണ്ടുപോകുന്നില്ലെന്നും അറിയാമോ ?

ശ്രീമതി കെ. ആർ. ഗൗരി : ഓരോ സ്ഥലത്തുമുള്ള അനുഭവങ്ങളാണ് ഓരോ മെമ്പർമാരും ഇവിടെ ചോദ്യമായി ഉന്നയിക്കുന്നത്.

ശ്രീ. കെ. കരുണാകരൻ : ചീഫ് മിനിസ്റ്റർ ഈ ഗവണ്മെന്റിന്റെ വക്താവ് എന്നുള്ള നിലയിൽ കോൺഫറൻസുകൾ നടത്തി പ്രസ്നോട്ട് ഇറക്കുമെന്നു പറഞ്ഞു. ഭക്ഷ്യവകുപ്പ് പ്രത്യേകമായി ഒരു പ്രസ്നോട്ട് ഇറക്കുന്നതിന് ശ്രമിക്കുമോ ? കാരണം ഭക്ഷ്യമന്ത്രി തന്നെ ഓവസരത്തിൽ ഇവിടെ പറയുകയുണ്ടായി മുഖ്യമന്ത്രി പറഞ്ഞ കാര്യങ്ങൾ തെറ്റായിരുന്നുവെന്ന്.

ശ്രീമതി കെ. ആർ. ഗൗരി : ശ്രീ. കരുണാകരൻ ഇതു രണ്ടാമത്തെ പ്രാവശ്യമാണ് പറയുന്നത്. മുഖ്യമന്ത്രി തെറ്റുകൾ പറഞ്ഞുവെന്നല്ല ഞാൻ പറഞ്ഞത്. ഇതിനെ സംബന്ധിച്ച് ശരിയായ റിക്കോർഡുകൾ അദ്ദേഹത്തിന്റെ കൈവശം ഇല്ലാതിരുന്നതുകൊണ്ട് അദ്ദേഹത്തിന് ഇതിനെ സംബന്ധിച്ചുള്ള ശരിയായ വിവരം കൊടുക്കാൻ സാധിച്ചിട്ടില്ല എന്നാണ് ഞാൻ പറഞ്ഞത്.

ശ്രീ. കെ. കരുണാകരൻ : മുഖ്യമന്ത്രിക്ക് വിവരമില്ലെന്നാണ് ഭക്ഷ്യമന്ത്രി പറഞ്ഞത്.....

ശ്രീ. ഇ. അഹമ്മദ് : സർ, ഒരു പോയിന്റു ഓഫ് ഓർഡർ.

മി. സ്പീക്കർ : ചോദ്യോത്തര സമയത്തു് പോയിന്റു ഓഫ് ഓർഡറുകൾക്ക് സമയം അനുവദിക്കുന്നതല്ല.

ശ്രീമതി കെ. ആർ. ഗൗരി : ചീഫ് മിനിസ്റ്ററുടെ കൈവശം ഇതിനെപ്പറ്റി ആവശ്യമുള്ള വിവരങ്ങൾ ഇല്ലായിരുന്നുവെന്നാണ് ഞാൻ പറഞ്ഞത്. അതു് തെറ്റിലുരിപ്പിക്കാത്തവിധത്തിൽ ശ്രീ. കരുണാകരൻ പറഞ്ഞതു് ശരിയല്ല. നിയമസഭയിലെ അംഗങ്ങളെ അങ്ങോട്ടു മിങ്ങോട്ടും തെറ്റിലുരിപ്പിക്കാത്തവിധത്തിൽ റിപ്പോർട്ടുചെയ്യരുതു് എന്നാണ് എനിക്കു പറയാവാനുള്ളതു്.

അരി കളവായി കടത്തിക്കൊണ്ടു പോകുന്ന നടപടി

\* 972. [3] ശ്രീ. എ. എസ്. പുരുഷോത്തമൻ : താഴെ കാണുന്ന ചോദ്യങ്ങൾക്ക് റവന്യൂമന്ത്രി സദയം മറുപടി നൽകുമോ :

(എ) ഫ്യൂഡ് കോർപ്പറേഷൻ ഗോഡൗൺകളിൽ നിന്നും അരി കളവായി കടത്തിക്കൊണ്ടു പോകുന്നതായി ഗവണ്മെന്റിന്റെ ശ്രദ്ധയിൽപെട്ടിട്ടുണ്ടോ ;

(ബി) ഇതു് ഫലപ്രദമായി തടയുന്നതിന് ഉചിതമായ നിയന്ത്രണ നടപടികൾ സ്വീകരിക്കാൻ ഈ ഗവണ്മെന്റിനു കഴിയുമോ ?

റവന്യൂമന്ത്രി (ശ്രീമതി കെ. ആർ. ഗൗരി)

(എ) ഇല്ല.

(ബി) വ്യക്തമായ പരാതികൾ ലഭിച്ചാൽ ഗവണ്മെന്റ് അന്വേഷിച്ചു് വേണ്ട നടപടികൾ എടുക്കുന്നതാണ്.

LIBRARY ARCHIVES Kerala Legislative Assembly